

Врз основа на член 8-а став (1) и на член 86 став (1) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16, 178/16 и „Службен весник на Република Северна Македонија“ бр.251/22), Владата на Република Северна Македонија, на седницата, одржана на 23 мај 2023 година, издаде

ЛИЦЕНЦА

за приредување на игри на среќа во автомат клуб

1. На Друштвото за производство, трговија и услуги „Астра електроник компани“ ДОО Скопје МУ СЕ ИЗДАВА лиценца за приредување на игри на среќа во автомат клуб, во деловната просторија која се наоѓа на ул. „Населено место без уличен систем“ бр.место викано „Милци“, Богородица, Гевгелија, за период од шест години.
2. Друштвото за производство, трговија и услуги „Астра електроник компани“ ДОО Скопје во автомат клубот ќе постави 69 автомати за игри на среќа на кои може да учествува еден учесник и 2 автомати за игри на среќа на кои истовремено можат да учествуваат повеќе учесници (електронски рулет).
3. Друштвото за производство, трговија и услуги „Астра електроник компани“ ДОО Скопје Е ДОЛЖНО да започне со приредување на игрите на среќа во рок од 15 дена од денот на приемот на лиценцата.
4. Доколку Друштвото за производство, трговија и услуги „Астра електроник компани“ ДОО Скопје не започне со приредување на игрите во рокот од точката 3, Владата на Република Северна Македонија ќе ја одземе лиценцата.
5. Друштвото за производство, трговија и услуги „Астра електроник компани“ ДОО Скопје Е ДОЛЖНО да го плати надоместокот за добивање на лиценца за приредување на игри на среќа во автомат клуб во износ од 78.750 евра во денарска противвредност по средниот курс на Народната банка на Република Северна Македонија на денот на уплатата и тоа 50% од надоместокот во износ од 39.375 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:
 - износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од една година од денот на приемот на лиценцата;
 - износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од две години од денот на приемот на лиценцата;
 - износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од три години од денот на приемот на лиценцата;

- износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од четири години од денот на приемот на лиценцата;

- износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од пет години од денот на приемот на лиценцата и

- износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата, во рок од шест години од денот на приемот на лиценцата.

6. Доколку Друштвото за производство, трговија и услуги „Астра електроник компани“ ДОО Скопје не плати 50% од надоместокот, односно не го плати износот од 39.375 евра во денарска противвредност по средниот курс на Народната банка на Република Северна Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

7. Доколку Друштвото за производство, трговија и услуги „Астра електроник компани“ ДОО Скопје не ги плаќа годишните рати во износ од 6.562,5 евра во денарска противвредност по средниот курс на Народната банка на Република Северна Македонија на денот на уплатата во роковите од точката 5, Владата на Република Северна Македонија ќе ја одземе лиценцата.

8. Друштвото за производство, трговија и услуги „Астра електроник компани“ ДОО Скопје Е ДОЛЖНО да депонира депозит или да обезбеди банкарска гаранција, во банка со седиште во Република Северна Македонија, во износ од 71.000,00 евра во денарска противвредност по средниот курс на Народната банка на Република Северна Македонија на денот на уплатата на депозитот, односно на денот на издавањето на банкарската гаранција, во рок од 15 дена од денот на приемот на лиценцата.

9. Доколку Друштвото за производство, трговија и услуги „Астра електроник компани“ ДОО Скопје не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Северна Македонија ќе ја одземе лиценцата.

10. Друштвото за производство, трговија и услуги „Астра електроник компани“ ДОО Скопје Е ДОЛЖНО, на месечна основа, да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот.

11. Друштвото за производство, трговија и услуги „Астра електроник компани“ ДОО Скопје Е ДОЛЖНО, на месечна основа, за финансирање на спортот да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Агенцијата за

млади и спорт и за финансирање на здравствената заштита да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство.

12. Оваа лиценца ќе се објави на интернет страницата на Министерството за финансии.

Образложение

Друштвото за производство, трговија и услуги „Астра електроник компани“ ДОО Скопје до Министерството за финансии поднесе барање бр.13-1417/1 од 15.2.2023 година и дополнување на барање бр.13-2458/1 од 16.3.2023 година за добивање на лиценца за приредување на игри на среќа во автомат клуб.

Кон барањето подносителот ги достави следните документи:

- Договор за основање на Друштвото за производство, трговија и услуги Астра електроник компани ДОО Скопје од 28.1.2005 година склучен од содружниците на друштвото;

- Одлука за стекнување на нов дополнителен удел и пристапување на нов содружник во Друштвото Астра електроник компани ДОО Скопје, Република Македонија од 17.5.2006 година донесена од содружникот на друштвото Интеркватро ДОО Република Словенија;

- Одлука за измени и дополнувања на Договорот за основање на Друштвото Астра електроник компани ДОО Скопје од 30.5.2006 година донесена од содружниците на друштвото;

- Одлука за пренос на удели, пристапување на нов содружник и усогласување на дејностите во Друштвото од 30.5.2006 година донесена од содружниците на друштвото;

- Договор за пренос на удел склучен на 30.5.2006 година помеѓу Мирослав Спасовски и Душко Спасовски (отстапувачи) и Петар Грубач (примач);

- Договор за пренос на удел склучен на 30.5.2006 година помеѓу Мирослав Спасовски и Душко Спасовски (отстапувачи) и Светозар Недељковиќ (примач);

- Договор за пренос на удел склучен на 30.5.2006 година помеѓу Мирослав Спасовски и Душко Спасовски (отстапувачи) и Интеркватро ДОО (примач);

- Договор за основање на Друштво за производство, трговија и услуги Астра електроник компани ДОО Скопје (пречистен текст) од 30.5.2006 година изготвен од управителот на друштвото;

- Одлука за промена на Управител и измена на Договорот за основање на Друштвото од 9.10.2006 година донесена од содружниците на друштвото;

- Договор за основање на Друштво за производство, трговија и услуги Астра електроник компани ДОО Скопје (пречистен текст) од 9.10.2006 година изготвен од управителот на друштвото;

- Одлука за измени и дополнувања на Договорот за основање на Друштвото од 7.7.2009 година донесена од содружниците на друштвото;

-Одлука за пренос на 38% удел, истапување на еден од постојните содружници и пристапување на нов содружник, промена на податоци на содружникот Петар Грубач и проширување на овластувањата на Управителот од 7.7.2009 година донесена од содружниците на друштвото;

-Договор за пренос на удел склучен на 7.7.2009 година помеѓу Интеркватро ДОО (отстапувач) и Ивана Грубач-Муфтич (примач);

-Договор за пренос на удел склучен на 7.7.2009 година помеѓу Мирослав Спасовски и Душко Спасовски (отстапувачи) и Ивана Грубач-Муфтич (примач);

-Договор за основање на Друштво за производство, трговија и услуги Астра електроник компани ДОО Скопје (пречистен текст) од 7.7.2009 година изготвен од управителот на друштвото;

-Одлука за промена на податоци на Содружник од 19.10.2018 година донесена од содружниците на друштвото;

- Договор за основање на Друштво за производство, трговија и услуги Астра електроник компани ДОО Скопје од 19.10.2018 година склучен од содружниците на друштвото;

-Одлука за именување на втор управител од 10.3.2021 година донесена од содружниците на друштвото;

-Одлука за измена и дополнување на Договорот за основање на друштвото од 10.3.2021 година донесена од содружниците на друштвото;

-Договор за основање на Друштво за производство, трговија и услуги Астра електроник компани ДОО Скопје (пречистен текст) од 10.3.2021 година склучен од содружниците на друштвото;

-Одлука за разрешување на Управител од 21.4.2021 година донесена од содружниците на друштвото;

-Одлука за измена и дополнување на Договорот за основање на Друштвото за производство, трговија и услуги Астра електроник компани ДОО Скопје од 21.4.2021 година донесена од содружниците на друштвото;

-Договор за основање на Друштво за производство, трговија и услуги Астра електроник компани ДОО Скопје од 21.4.2021 година склучен од содружниците на друштвото;

-Правила за игри на среќа на автомати и правила за игри на среќа на електронски рулет донесени од Друштвото за производство, трговија и услуги „Астра електроник компани“ ДОО Скопје;

-Извештај за состојба на трансакциската сметка на имателот на трансакциската сметка (солвентност) од 15.2.2023 година издаден од Комерцијална банка АД Скопје;

-Декларација за прием на плата од 2.9.2022 година, декларација за прием на плата од 3.10.2022 година, декларација за прием на плата од 3.11.2022 година, декларација за прием на плата од 2.12.2022 година, декларација за прием на плата од 11.1.2023 година, декларација за прием на плата од 3.1.2023 година и декларација за прием на плата од 1.2.2023 година издадени од Управата за јавни приходи, а исплатени преку Комерцијална банка АД Скопје;

- Извештај за наплата од странство образец 743 од 22.1.2005 година;

-Уплатница за извршена уплата за основачки влог во Астра електроник компани од 27.1.2005 година;

-Извод за промените и состојбата на средствата на сметката на ден 17.2.2005 година издаден од Комерцијална банка АД Скопје;

-Имотен лист број:18313 препис Катастарска општина: Богородица, Имотен лист број:1332 препис Катастарска општина: Богородица и Имотен лист број:1044 препис Катастарска општина: Богородица издадени од Агенцијата за катастар на недвижности на Република Северна Македонија;

- Извештај за проценка на недвижен имот бр.0801-08012 од 20.12.2022 година изготвен од Друштвото за проценки и вештачења „МБ-Процес про“ ДОО Гевгелија;

- Програма за ефикасно намалување и управување со идентификуваниот ризик од перење пари и финансирање на тероризам од декември 2022 година донесена од Друштвото за производство, трговија и услуги „Астра електроник компани“ ДОО Скопје;

- Извод бр.43 за промените и состојбата на средствата на сметката на ден 2.3.2023 година издаден на ден 3.3.2023 година од Комерцијална банка АД Скопје;

- Решение бр.2718/01230-0016/2 од 20.1.2023 година донесено од Управата за јавни приходи, Регионална дирекција Скопје;

- 71 уверение за техничка исправност на автоматите за приредување на игрите на среќа издадени од Друштвото за услуги, техничко испитување и анализа на автомати и маси за игри на среќа „Национал-трејд“ ДООЕЛ Скопје;

- Тековна состојба на Друштвото за производство, трговија и услуги „Астра електроник компани“ ДОО Скопје бр.0805-50/155020220131114 од 28.12.2022 година издадена од Централниот регистар на Република Северна Македонија;

- Уверение за платени даноци и придонеси бр.27-57/1040/2 од 10.3.2023 година издадено од Управата за јавни приходи, Регионална дирекција Скопје;

- Потврда бр.05-011139/23-0002 од 9.3.2023 година издадена од Царинската Управа на Република Северна Македонија;

- Потврда од Регистарот на казни за сторени кривични дела на правните лица бр.0808-12/349-1 од 25.1.2023 година дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;

- Потврда од Регистарот на казни за сторени кривични дела на правните лица бр.0808-12/349-2 од 25.1.2023 година дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;

- Потврда од Регистарот на казни за сторени кривични дела на правните лица бр.0808-50/155020230006305 од 24.1.2023 година дека на трговското друштво не му е изречена споредна казна привремена забрана за вршење на одделна дејност издадена од Централниот регистар на Република Северна Македонија;

- Потврда од Регистарот на казни за сторени кривични дела на правните лица бр.0808-50/155020230006306 од 24.1.2023 година дека на трговското друштво не му е изречена споредна казна трајна забрана за вршење на одделна дејност издадена од Централниот Регистар на Република Северна Македонија;

- Информација за економско финансиската состојба на субјектот бр.0905-28/38 од 26.1.2023 година издадена од Централниот регистар на Република Северна Македонија и

- Уплатница ПП 50 за платена административна такса во вкупен износ од 650,00 денари.

Постапувајќи по поднесеното Барање, а врз основа на доставените документи, Министерството за финансии ја утврди следната фактичка состојба:

Подносителот на Барањето е трговско друштво со седиште во Република Северна Македонија и на денот на поднесувањето на барањето за издавање на лиценца за приредување на игри на среќа во автомат клуб има уплатено основна главнина во износ од 2.522.000,00 евра, видно од тековната состојба бр.0805-50/155020220131114 од 28.12.2022 година издадена од Централниот регистар на Република Северна Македонија.

На подносителот на барањето не му е изречена споредна казна забрана за добивање на лиценца за приредување на игри на среќа, не му е изречена споредна казна одземање на лиценца за приредување на игри на среќа, не му е изречена споредна казна привремена забрана за вршење на одделна дејност и не му е изречена споредна казна трајна забрана за вршење на одделна дејност, видно од потврдите бр.0808-12/349-1 и бр.0808-12/349-2 од 25.1.2023 година, бр.0808-50/155020230006305 и бр.0808-50/155020230006306 од 24.1.2023 година издадени од Централниот регистар на Република Северна Македонија.

Со доставената информација за економско-финансиската состојба на субјектот издадена од Централниот регистар на Република Северна Македонија бр.0905-28/38 од 26.1.2023 година, оценувајќи ги податоците искажани во годишната сметка за 2021 година и споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на друштвото.

Од Програмата за ефикасно намалување и управување со идентификуваниот ризик од перење пари и финансирање на тероризам од декември 2022 година донесена од Друштвото за производство, трговија и услуги „Астра електроник компани“ ДОО Скопје се утврди дека со Програмата се утврдени мерките и дејствијата за откривање и спречување на перење пари и други приноси од казниво дело и финансирање на тероризам.

Од уверението за платени даноци и придонеси бр.27-57/1040/2 од 10.3.2023 година издадено од Управата за јавни приходи, Регионална дирекција Скопје и потврдата бр.05-011139/23-0002 од 9.3.2023 година издадена од Царинската управа на

Република Северна Македонија, се констатира дека трговското друштво ги има подмирено јавните давачки по основ на даноци, царини и придонеси за задолжително социјално осигурување.

Од доставеното Решение бр.2718/01230-0016/2 од 20.1.2023 година донесено од Управата за јавни приходи, Регионална дирекција Скопје, се утврди дека деловната просторија која се наоѓа на ул.„Населено Место без Уличен Систем“ бр.место викано Милци, Богородица, Гевгелија ги исполнува просторните и техничко-технолошките услови за приредување на игри на среќа во автомат клуб.

Трговското друштво нема блокирано трансакциска сметка во банка во моментот на поднесување на барањето за издавање на лиценца за приредување игри на среќа во автомат клуб, видно од извештајот за состојба на трансакциската сметка на имателот на трансакциската сметка (солвентност) од 15.2.2023 година издаден од Комерцијална банка АД Скопје.

Трговското друштво редовно исплатува плати на вработените видно од декларацијата за прием на плата од 2.9.2022 година, декларацијата за прием на плата од 3.10.2022 година, декларацијата за прием на плата од 3.11.2022 година, декларацијата за прием на плата од 2.12.2022 година, декларацијата за прием на плата од 11.1.2023 година, декларацијата за прием на плата од 3.1.2023 година и декларацијата за прием на плата од 1.2.2023 година издадени од Управата за јавни приходи, а исплатени преку Комерцијална банка АД Скопје.

Од доставениот извод бр.43 за промените и состојбата на средствата на сметката на ден 2.3.2023 година издаден на ден 3.3.2023 година од Комерцијална банка АД Скопје се утврди дека паричните средства кои ќе се платат за добивање на лиценца се од тековното работење.

Од Договорот за основање на Друштво за производство, трговија и услуги Астра електроник компани ДОО Скопје склучен на ден 21.4.2021 година од содружниците на друштвото, се утврди дека основната главнина на друштвото изнесува 2.522.000,00 евра и се состои од непаричен влог (имот, градежно земјиште и објекти кои се наоѓаат на истото) во износ од 2.511.000,00 евра и паричен влог во износ од 11.000,00 евра. Од извештајот за проценка на недвижен имот бр.0801-08012 од 20.12.2022 година изготвен од Друштвото за проценки и вештачења „МБ-Процес про“ ДОО Гевгелија се утврди вредноста на непаричниот влог внесен во основната главнина од содружниците Ивана Грубач-Муфтич, Петар Грубач, Светозар Недељковиќ и Интеркватро ДОО. Од Имотниот лист број:18313 препис Катастарска општина: Богородица, Имотниот лист број:1332 препис Катастарска општина: Богородица и Имотниот лист број:1044 препис Катастарска општина: Богородица издадени од Агенцијата за катастар на недвижности на Република Северна Македонија се утврди дека целиот недвижен имот е во сопственост на Друштвото за производство, трговија и услуги „Астра електроник компани“ ДОО Скопје. Од извештајот за наплата од странство образец 743 од 22.1.2005 година,

уплатницата за извршена уплата за основачки влог во Астра електроник компани од 27.1.2005 година и изводот за промените и состојбата на средствата на сметката на ден 17.2.2005 година издаден од Комерцијална банка АД Скопје се утврди дека паричниот влог во износ од 11.000 евра е внесен од содружниците Петар Грубач и Интеркватро ДОО.

Доставеното барање за добивање на лиценца се однесува на приредување на игри на среќа во автомат клуб, што произлегува од доставените правила за игри на среќа на автомати и правила за игри на среќа на електронски рулет донесени од Друштвото за производство, трговија и услуги „Астра електроник компани“ ДОО Скопје кои се во согласност со член 92 ставови (1) и (2) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16, 178/16 и „Службен весник на Република Северна Македонија“ бр.251/22).

Од доставените 71 уверение издадени од Друштвото за услуги, техничко испитување и анализа на автомати и маси за игри на среќа „Национал-трејд“ ДООЕЛ Скопје се утврди дека поставените автомати во автомат клубот се технички исправни за употреба.

Согласно член 89 од Законот, барателот за издавање на лиценца за приредување на игри на среќа во автомат клуб мора да има обезбедено надзорен информациски систем преку кој се поврзани сите автомати, без оглед на тоа дали тие се сместени во една или повеќе деловни простории на приредувачот на игри на среќа во автомат клуб, така што системот обезбедува точни податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи.

Од доставеното мислење бр.21-33/2 од 20.1.2014 година од Управата за јавни приходи, Генерална дирекција Скопје се утврди дека системот на Друштвото за производство, трговија и услуги „Астра електроник компани“ ДОО Скопје е официјално поврзан со информацискиот систем на Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во автомат клуб на Друштвото за производство, трговија и услуги „Астра електроник компани“ ДОО Скопје.

Според член 2 точка 23) од Законот, игри на среќа во автомат клуб се игри кои се приредуваат на автомати, електронски рулети и други апарати со повеќенаменска улога и добивка („мултиплеер“) и на системот на автоматите кој подразбира поврзување на поголем број автомати поради формирање на единствен цек пот со исти и истовремени можности на сите учесници во играта. Според точка 24) од истиот член, автомати за игри на среќа со повеќенаменска улога и добивка

(„мултиплеер“) се механички, електронски или слични уреди на кои учесниците во игрите на среќа со уплата на одреден износ (жетон, метални пари или непосредна уплата на благајна, односно на автоматот) имаат можност за добивка.

Во согласност со член 87 став (1) од Законот, лиценцата за приредување на игри на среќа во автомат клуб се издава за период од шест години, поради што се одлучи како во точката 1 од диспозитивот на оваа лиценца.

Според член 10 став (1) од Законот, трговското друштво на кое му е издадена лиценца во согласност со овој закон, е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Северна Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца.

Врз основа на член 87 став (2) од Законот, за добивање на лиценца се плаќа надоместок во износ од 78.750 евра во денарска противвредност по средниот курс на Народната банка на Република Северна Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Северна Македонија ја одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Приредувачот на игри на среќа, согласно член 18 став (1) од Законот, за обезбедување на исплатата на добивките на учесниците во игрите на среќа, за плаќање на јавните давачки утврдени со закон како и за надоместоците и посебните давачки утврдени со овој закон е должен да депонира депозит или да обезбеди банкарска гаранција, во банка со седиште во Република Северна Македонија, во износ кој за соодветната игра на среќа е утврден со овој закон, во рок од 15 дена од денот на приемот на лиценцата и во истиот рок доказот за депонираниот депозит или банкарската гаранција да ги достави до Министерството за финансии. Согласно член 13 став (1) точка 9) од Законот, доколку приредувачот на игрите на среќа не депонира депозит или не обезбеди банкарска гаранција во рок од 15 дена од приемот на лиценцата, Владата на Република Северна Македонија ќе ја одземе лиценцата. Со оглед на наведените законски одредби се одлучи како во точките 8 и 9 од диспозитивот на оваа лиценца.

Согласно член 94 ставови (1) и (2) од Законот, за приредување на игрите на среќа во автомат клуб приредувачот на игри на среќа, на месечна основа, плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, поради што се одлучи како во точката 10 од диспозитивот на оваа лиценца. Приредувачот на игри на среќа во автомат клуб, на месечна основа, за финансирање на спортот плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Агенцијата за млади и спорт и за финансирање на здравствената заштита плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство, поради што се одлучи како во точката 11 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 12 од диспозитивот на оваа лиценца.

Со оглед на тоа што Друштвото за производство, трговија и услуги Астра електроник компани ДОО Скопје достави комплетна документација, Министерството за финансии предлага Владата на Република Северна Македонија да ја издаде лиценцата за приредување на игри на среќа во автомат клуб на Друштвото за производство, трговија и услуги Астра електроник компани ДОО Скопје.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд, во рок од 30 дена од денот на доставувањето на управниот акт до странката.

Бр. 41-4396/5
23 мај 2023 година
Скопје

Претседател на Владата
на Република Северна Македонија

д-р Димитар Ковачевски



Подготвил: Христина Мишевска, самостоен референт
Проверил: Никола Пасков, раководител на одделение
Катерина Јаневска, раководител на одделение
Контролирал: Стојанчо Радијевски, помошник раководител на сектор
Jelmira Maliqi, помошник раководител на сектор
Согласен: Снежана М. Пендовски, државен советник
Зоран Брњарчевски, раководител на сектор
Одобрил: м-р Методија Димовски, генерален секретар на Владата